

मुंडावर बाल विकास परियोजना की दो महिला सुपरवाइजर रिश्वत लेते गिरफ्तार

पोषाहार बिलों के लिए गए भुगतान में से 15 प्रतिशत राशि एवं अन्य सहयोगी को लिए गए भुगतान से भी 15 प्रतिशत कमीशन इकट्ठा करके देने का दबाव बना रही थी

बहरोड़/ मुंडावर/अलवर, (निर्स)। प्रष्टाचार निरोधक ब्यूरो की टीम ने अलवर के मुंडावर में बाल विकास परियोजना की दो महिलाओं को रिश्वत लेते रहे हाथों घर दबोचा। कार्यवाही के दौरान सुशीला देवी महिला सुपरवाइजर कार्यालय समेकित बाल विकास परियोजना मुंडावर जिला अलवर को 26000 रुपए एवं कृष्णा शर्मा महिला सुपरवाइजर कार्यालय समेकित बाल विकास परियोजना मुंडावर जिला अलवर को 10000 रुपए की रिश्वत लेते रहे हाथों गिरफ्तार किया गया।



एसीबी की टीम ने महिला सुपरवाइजर को रिश्वत लेते पकड़ा।

प्रष्टाचार निरोधक ब्यूरो के अतिरिक्त महानिदेशक हेमंत प्रियदर्शी अतिरिक्त चार्ज महानिदेशक ने बताया कि एसीबी की अलवर की इकाई को परिवारियों द्वारा शिकायत की गई थी कि एसएचजी द्वारा सप्लाई पोषाहार बिलों के लिए गए भुगतान में से 15 प्रतिशत राशि एवं अन्य सहयोगी को लिए गए भुगतान से भी 15 प्रतिशत कमीशन इकट्ठा करके देने का दबाव बनाकर सुशीला महिला सुपरवाइजर द्वारा 28000 रुपए एवं कृष्णा शर्मा महिला सुपरवाइजर कार्यालय समेकित बाल विकास परियोजना

मुंडावर जिला अलवर द्वारा 15000 रुपए रिश्वत की राशि मांग कर परेशान किया जा रहा है। जिस पर कार्यवाही करते हुए जयपुर उपमहानिरीक्षक पुलिस कालुराम रावत के सुपरविजन

में एसीबी अलवर की द्वितीय इकाई के उप अधीक्षक पुलिस परमेश्वर लाल के बाद 6 अप्रैल को टीम के साथ ट्रेप कार्यवाही करते हुए सुशीला पत्नी

■ सुशीला देवी महिला सुपरवाइजर कार्यालय समेकित बाल विकास परियोजना मुंडावर जिला अलवर को 26000 रुपए रिश्वत लेते गिरफ्तार किया

■ कृष्णा शर्मा महिला सुपरवाइजर कार्यालय समेकित बाल विकास परियोजना मुंडावर को 10000 रुपए की रिश्वत लेते गिरफ्तार किया

■ दोनों आरोपी महिला सुपरवाइजर द्वारा शिकायत के सत्यापन के दौरान 4000 रुपए परिवारी से रिश्वत के रूप में वसूल कर लिए थे

कुलवीर सिंह जाट निवासी रानोत तहसील मुंडावर जिला अलवर हाल महिला सुपरवाइजर कार्यालय समेकित बाल विकास परियोजना मुंडावर जिला अलवर को परिवारी से 26000 रुपए की रिश्वत लेते रहे हाथों गिरफ्तार किया गया।

वहीं दूसरी कार्यवाही में पुलिस निरीक्षक सुरेश चंद एसीबी टीम सीकर द्वारा ट्रेप कार्यवाही करते हुए कृष्णा शर्मा पत्नी हरिओम शर्मा निवासी बीएस नगर कंगाल हाता कटी घाटी अलवर हाल निवासी अरावली विहार अलवर हाल महिला सुपरवाइजर कार्यालय समेकित बाल विकास परियोजना मुंडावर जिला अलवर को परिवारी से 10000 रुपए की रिश्वत

राशि लेते रहे हाथों गिरफ्तार किया गया। गौरतलब है कि दोनों आरोपी महिला सुपरवाइजर द्वारा शिकायत के सत्यापन के दौरान 4000 रुपए परिवारी से रिश्वत के रूप में वसूल कर लिए थे। एसीबी के महानिरीक्षक पुलिस सवाई सिंह गोदारा के निर्देशन में आरोपियों से पूछताछ जारी है वहीं मामले में प्रष्टाचार निवारण अधिनियम के तहत प्रकरण दर्ज कर अटॉम अनुसंधान किया जाएगा। अधिकारियों ने बताया कि सुपरवाइजर बिल पास करने का 15 परसेंट कमीशन लेती थी। रिश्वत देकर परेशान हो चुकी कार्यकर्ता ने आखिर एसीबी को शिकायत की। इसके बाद एसीबी की टीम ने रिश्वत लेने की पुष्टि की।

जन सुनवाई के दौरान ग्राम पंचायत में दो गुट भिड़े

भीलवाड़ा, (निर्स)। जिले के आसीद थाना क्षेत्र के बोरेला गांव की ग्राम पंचायत में दो पक्ष आपस में भिड़ गए। वहीं दोनों पक्षों ने आसीद थाने पहुंचकर मामला दर्ज करवाया। मारपीट में घायल पक्ष ने बताया कि सरपंच प्रतिनिधि धर्मचंद कोली एवं उसके पुत्रों के द्वारा सखिये से हमला कर दिया जिससे उग्रम लाल गुर्जर के सिर में गंभीर चोट आई। घायल को आसीद सामुदायिक स्वास्थ्य केंद्र लाया गया जहां स्थिति गंभीर होने पर भीलवाड़ा के महात्मा गांधी चिकित्सालय भीलवाड़ा के लिए रेफर किया गया।



हमले में घायल युवक।

वहीं दूसरे पक्ष ग्राम पंचायत की ग्राम विकास अधिकारी सरोज देवी मीणा के द्वारा आसीद थाने में पहुंचकर मामला दर्ज करवाया जिसमें बताया कि उक्त व्यक्ति जिसमें हुकमराम सुखलाल एवं पोखर चंद गुर्जर ग्राम पंचायत कार्यालय के बाहर पहुंचे एवं पंचायत कार्यालय में चल रही जन सुनवाई के दौरान लड़ाई झगड़ा करने लगे। सरपंच प्रतिनिधि के द्वारा समझाइश करने पर धक्का-सुक्की कर सरकारी दस्तावेज जिसमें कोरम रजिस्टर को छीनकर फाड़ देने का राजकार्य में बाधा का मामला दर्ज करवाया है।

विवाद के बाद दोनों पक्षों ने एक दूसरे पर लगाए आरोप-प्रत्यारोप लगाना शुरू कर दिया। आसीद थाना पुलिस ने दोनों पक्षों का मामला दर्ज कर

■ पंचायत कार्यालय में चल रही जन सुनवाई के दौरान झगड़ा करने लगे थे दोनों पक्ष

■ दोनों पक्षों ने आसीद थाने में मामला दर्ज करवाया

उक्त विवाद को लेकर आसीद पुलिस के द्वारा अनुसंधान जारी है।

बायोमेट्रिक हाजिरी पर ही छात्रवृत्ति

नोखा, (निर्स)। कस्तूरबा बालिका विद्यालय में अब बायोमेट्रिक हाजिरी बनाने वाले शिक्षकों को मानदेय व छात्राओं को छात्रवृत्ति दी जाएगी। रजिस्टर पंजी में दर्ज उपस्थिति अब मान्य नहीं होगा। कस्तूरबा के छात्राओं की शत प्रतिशत के लिए बायोमेट्रिक सिस्टम लगाने का निर्देश दिया गया है। अब कस्तूरबा विद्यालय के संचालन का भी तरीका बदल गया है। कस्तूरबा विद्यालय में अब अलग से दिव्यांग के लिए भी सीट आरक्षित करने का प्रावधान दिया गया है। इसको लेकर सभी कस्तूरबा विद्यालय में इसका निर्देश भी दिया गया है। इस कार्यक्रम से संबंधित लोगों को इसकी जिम्मेदारी भी तय करने का निर्देश दिया गया है। कस्तूरबा विद्यालय में नामांकित सभी छात्राओं को शत प्रतिशत उपस्थिति दर्ज कराने का निर्देश भी दिया गया है। इसका समय समय पर निरीक्षण भी किया जाएगा।

निरीक्षण के दिन भौतिक उपस्थिति को उक्त तिमाही का उपस्थिति मानते हुए विभिन्न मंजूर राशि निकाली एवं भुगतान मान्य होगा। अधिक राशि निकाली पर वाईन एवं संचालक पर आवश्यक करवाई भी कि जाएगी। सभी वाईन को वर्ष 2023-2024 में कस्तूरबा गांधी विद्यालय का संचालन शत प्रतिशत करने का भी निर्देश मिला है। कस्तूरबा विद्यालय के बच्चियों को शत प्रतिशत विद्यालय में उठहराव करने का जिम्मेदारी वाईन को मिला है। सभी नामांकित बालिकाओं का बचत खाता कार्यालय में उपलब्ध कराना है।

कुर्क की गई फसल को नष्ट किया, तीन को सुनाई सजा

अनूपगढ़, (निर्स)। क्षेत्र के चक 53 जोबी में कुछ लोगों के द्वारा राजकरवा पर अवैध अतिक्रमण कर उस पर गेहूं व सरसों की फसल को बिजाई की गई थी। प्रशासन के द्वारा राजकरवा पर खड़ी फसल को कुर्क किया गया था मगर आरोपियों ने फसल को खुर्दबुर्द कर दिया। इस पर रामसिंहपुर पुलिस थाने में 21 मार्च को मामला दर्ज करवाया गया था। गुल्वार को तहसीलदार राजेंद्र सिंह चौधरी ने आरोपी प्रकट सिंह, आरोपी दलबीर सिंह और आरोपी रघुवीर सिंह के विरुद्ध राजस्थान

उपनिवेश अधिनियम 1956 की धारा 22(2) के तहत 3 माह की सखिल कारावास की सजा सुनाई है। तहसीलदार राजेंद्र सिंह चौधरी ने बताया कि रामसिंहपुर पुलिस थाना अधिकारी के नाम से तीनों आरोपियों के गिरफ्तारी वारंट जारी किए जा चुके हैं। तहसीलदार राजेंद्र सिंह चौधरी ने बताया कि आरोप सिद्ध होने पर तीनों अतिक्रमियों के द्वारा कुर्क किया गया था, मगर प्रकट सिंह पुत्र गुल्दयाल सिंह द्वारा कुर्क शुदा फसल को खुर्दबुर्द कर दिया गया था।

पेपर लीक मामले में छात्र नेताओं ने प्रदर्शन किया

अजमेर, (कासं)। महर्षि दयानंद सरस्वती विश्वविद्यालय में बुधवार को आयोजित हुई बीएससी तृतीय वर्ष की बाँटनी और फिजिक्स की परीक्षा से पूर्व पेपर लीक होने के मामले को लेकर गुल्वार को छात्र नेताओं ने यूनिवर्सिटी के बाहर प्रदर्शन किया। छात्र नेताओं ने कुलपति को ज्ञापन सौंपकर पेपर लीक मामले को जांच एसओजी से कराने की मांग की। छात्र नेताओं के प्रदर्शन को देखते हुए मौके पर सखिल लाइन थाना पुलिस का जान्वा भारी संख्या में तैनात रहा।

एमडीएस(वि)की बीएससी तृतीय वर्ष बाँटनी और फिजिक्स की परीक्षा का पेपर बुधवार को आयोजित हुआ था। परीक्षा शुरू होने से दस से पन्द्रह मिनट पहले ही पेपर व्हाट्सएप पर आ गया, वहीं पेपर परीक्षा केंद्रों में परीक्षार्थियों को दिया गया था। गुल्वार को पेपर आउट मामले को लेकर पूर्व कुलपति को नेतृत्व में परीक्षार्थियों ने आक्रोश जताते हुए यूनिवर्सिटी में प्रदर्शन किया गया और कुलपति को ज्ञापन सौंपने के लिए अंदर जाने लगे। इसी बीच पुलिस और गार्ड ने जब उन्हें रोका तो छात्र नेता आ उलझ गए। समझाइश के बाद कुछ देर बाद सभी छात्र नेता कुलपति प्रो. अनिल शुक्ला से मुलाकात करने उनके चैम्बर में आए और ज्ञापन सौंप कर मामले को जांच एसओजी से कराने की मांग की। कुलपति ने छात्र नेताओं को आश्वासन दिया कि मामले में उचित कार्यवाही की जाएगी। पूर्व छात्र नेता भगवान सिंह चौहान ने कहा

■ कुलपति को ज्ञापन सौंपकर जांच एस.ओ.जी. से कराने की मांग, परीक्षा शुरू होने से पन्द्रह मिनट पहले ही पेपर व्हाट्सएप पर आ गया था

था। गुल्वार को पेपर आउट मामले को लेकर पूर्व कुलपति को नेतृत्व में परीक्षार्थियों ने आक्रोश जताते हुए यूनिवर्सिटी में प्रदर्शन किया गया और कुलपति को ज्ञापन सौंपने के लिए अंदर जाने लगे। इसी बीच पुलिस और गार्ड ने जब उन्हें रोका तो छात्र नेता आ उलझ गए। समझाइश के बाद कुछ देर बाद सभी छात्र नेता कुलपति प्रो. अनिल शुक्ला से मुलाकात करने उनके चैम्बर में आए और ज्ञापन सौंप कर मामले को जांच एसओजी से कराने की मांग की। कुलपति ने छात्र नेताओं को आश्वासन दिया कि मामले में उचित कार्यवाही की जाएगी। पूर्व छात्र नेता भगवान सिंह चौहान ने कहा

वन्दे भारत एक्सप्रेस के लिए रेल कर्मचारियों का प्रदर्शन जारी

नॉर्थ-वेस्टर्न रेलवे एम्प्लॉईज यूनियन-अजमेर ने प्रदर्शन किया

अजमेर, (कासं)। नॉर्थ-वेस्टर्न रेलवे एम्प्लॉईज यूनियन के तत्वाधान में वन्दे भारत एक्सप्रेस के संचालन की मांग के लिए रेल कर्मचारियों का प्रदर्शन जारी रहा। यूनियन के मंडल अध्यक्ष मोहन चेलानी ने बताया कि देश की प्रतिष्ठित रेल, वन्दे भारत का संचालन नियमानुसार अजमेर मंडल के लोको पायलेट, ट्रेन मैनेजर एवं चैकिंग स्टाफ का है, जिसे रेल प्रशासन हल्के में ले रहा है। उन्होंने बताया कि रेल प्रशासन ने वन्दे भारत गाडी के संचालन का कार्य अजमेर मंडल से करवाने का निर्णय शीघ्र नहीं किया, तो रेल कर्मचारियों का

यह प्रदर्शन उग्र होगा और सोमवार से अजमेर स्टेशन पर अनिश्चित कालीन विशाल धरना दिया जायेगा।

यूनियन की स्टेशन शाखा का अध्यक्ष के.के. वर्मा और सचिव बालमुकुन्द सैन ने बताया कि नई गाड़ियों के संचालन के निर्णय में कोई व्यवधान नहीं रहे, इसके लिए प्रशासन ने यूनियन के साथ समझौता किया है कि स्टाफ द्वारा संचालित गाड़ियों के किलोमीटर बैलेसिंग के आधार पर कार्य का आवंटन किया जाता है, इस बार प्रशासन इसके लिए गम्भीर नहीं है। गुल्वार को रेलवे स्टेशन पर हुए प्रदर्शन में अनिल तनेजा,


के.के.वर्मा, बालमुकुन्द सैन, नाथुराज जाट, धर्मेंद्र सिंह, गौरव मेहरा, बलदेव सिंह, संजय सिंह, जयसिंह कुलेहरी, राजेश यादव, दीपमाला परमार सहित सैकड़ों कर्मचारी उपस्थित रहे।

यूनियन द्वारा जारी लगातार विरोध प्रदर्शन के मद्देनजर आज जयपुर मुख्यालय में प्रमुख वाणिज्य प्रबंधक उत्तर पश्चिम रेलवे ने एक बैठक बुलाकर इस विषय में चर्चा की है। यूनियन का कहना है कि जब तक अजमेर मण्डल के पक्ष में किमी बैलेसिंग के सिद्धांत पर निर्णय नहीं हो जाता है, तब तक विरोध प्रदर्शन जारी रहेगा।

चोरी गई अष्टधातु राधा कृष्ण की मूर्ति बरामद, एक गिरफ्तार

चोरी के मामले में एक बाल अपचारी को निरुद्ध किया

बाँली/बामनवास, (निर्स)। क्षेत्र के जयपुर किले के नीचे प्राचीन देवस्थान झरझरी बाग बाँली से 31 मार्च की रात्रि को की गई मंदिर की अष्टधातु राधा कृष्ण जी की मूर्ति सहित अन्य मूर्तियों को बाँली पुलिस ने मात्र पांच दिवस में चोरी का खुलासा कर एक आरोपी को गिरफ्तार कर लिया व एक बाल अपचारी को निरुद्ध किया है।



मूर्ति चोरी के मामले में आरोपी को गिरफ्तार किया।

बामनवास सीओ तेज कुमार पाठक ने बताया कि बाँली थाने में पुजारी द्वारा झरझरी बाग मंदिर में अष्ट धातु मूर्तियां सहित अन्य छोटी-मोटी मूर्ति और पूजा सामग्री की चोरी हो जाने का मामला दर्ज कराया था। जिसमें अनुसंधान के बाद आरोपी अरबाज खान निवासी बाँली उम्र 22 वर्ष व एक बाल अपचारी को निरुद्ध किया गया है जिसमें बाल अपचारी को सूर्यास्त से पूर्व ही गुल्वार को न्यायालय में पेश कर दिया गया एवं मुख्य आरोपी को शुल्कार को पेश किया जाएगा। सीओ तेज कुमार पाठक ने बताया कि आरोपी अरबाज खान पर पांच चोरी व बाल अपचारी की 11 चोरीयों में लिप्त होने की जानकारी मिली थी।

मामले की गंभीरता को देखते हुए पुलिस अधीक्षक हर्षवर्धन अग्रवाला एवं अतिरिक्त पुलिस अधीक्षक प्रकाश चंद के निर्देशन में बामनवास सीओतेज कुमार पाठक के सुपरविजन में एक टीम

गठित की गई। जिसमें बाँली सखिल इंस्पेक्टर कुसुम लता मीणा, साइबर सेल के सहायक उप निरीक्षक अजीत मोगा, सहायक उपनिरीक्षक अंबालाल, हेड कांस्टेबल पुष्पेंद्र, व साइबर सेल के हेड कांस्टेबल महेंद्र, कांस्टेबल जोताराम, महेंद्र, लोकेश, करतार, महेंद्र, हयमान, राजपाल, राजकुमार, बाबूलाल, व जावेद की टीम ने कड़ी मेहनत कर सभी संदिग्धों से पूछताछ

के बाद आरोपियों की पहचान हो जाने पर जयपुर व दिल्ली तक दबिश दी व आरोपी अरबाज खान निवासी बाँली उम्र 22 वर्ष को जयपुर से गिरफ्तार किया गया व बाल अपचारी को निरुद्ध कर निशानदेही पर मंदिर के पास बने गुडे से ही मूर्ति चोरी की गई मूर्तियां दो बड़ी राधा कृष्ण की अष्टधातु की व पांच छोटी मूर्तियां सहित अन्य पूजा का सामान बरामद कर लिया गया है।

बीदासर क्षेत्र में आये आंधी-तूफान से जीवन अस्त-व्यस्त

विद्युत विभाग के 50 पोल और पांच डी.पी. टूटे

बीदासर, (निर्स)। क्षेत्र में बुधवार की रात्रि में नौ बजे के बाद आये तेज तूफान से आम जन-जीवन अस्त-व्यस्त हो गया। तूफान के दौरान अत्यधिक तीव्र गति से हवाएं चली और बिजलियां गिरी। लगभग दो घण्टे तक चली तेज हवाओं और आंधी से चारों ओर धूल का गुबार छा गया। इस दौरान अनेक स्थानों पर विद्युत पोल, ट्रांसफार्मर, पेड़ उखड़ गये।



तूफान के दौरान टूटकर गिरा विद्युत पोल।

अंधड़ के चलते कस्बे की विद्युत व्यवस्था पूरी तरह से ठप हो गई। वहीं घरों में धूल ही धूल हो गई। जिससे गृहणियों को काफी परेशानीयों का सामना करना पड़ा। रात्रि में लगातार दो घण्टे तक चले तेज अंधड़ से जोधपुर डिस्कॉम के पचास विद्युत पोल और

■ तूफान से कहीं पेड़ उखड़े तो कहीं टिनशेड उड़ गये

पांच डीपी गिर गई। जिससे कस्बे व आसपास के ग्रामीण क्षेत्रों की विद्युत सप्लाई बंद हो गई। बीदासर कस्बे में 132 केवी अनलाई जीएसएस से जुड़े अनेक फीडर अंधड़ के कारण फॉल्ट हो जाने के कारण आधा कस्बा रात्रि में

अंधेरे के आगोश में डूबा रहा। रात्रि में ठप हुई विद्युत व्यवस्था प्रातः 11 बजे के बाद बहाल हुई। सहायक अभियंता मनीष कुमार ने बताया कि ग्रामीण क्षेत्रों में सर्वाधिक विद्युत पोल अंधड़ से टूट कर जमीन

पर आ गिरे। जिससे विद्युत व्यवस्था ठप हो गई तथा विद्युत पोल व डीपी टूट कर गिरे से निगम को भारी नुकसान हुआ है। वहीं तूफान के दौरान अनेक स्थानों पर पेड़ गिर गये और टिनशेड उड़ गये। ऐसे ही कस्बे की

शिवकृष्ण गौशाला में नवीनिर्मित चारागृह के टीन शेड उड़ गया। गौशाला अध्यक्ष राजकुमार राठी ने बताया कि इससे करीब 100 क्विंटल चारा पूरी तरह से बर्बाद हो गया है और काफी नुकसान हुआ है।

सम्मेलन में कवियों ने धूम मचाई

भीलवाड़ा, (नि.सं.)। जिले के बनेड़ा घाटी के बालाजी धार्मिक स्थल पर चल रहे पांच दिवसीय विभिन्न कार्यक्रमों के अंतर्गत हनुमान जन्मोत्सव पर आयोजित अखिल भारतीय कवि सम्मेलन में आमंत्रित देश के प्रतिष्ठित कवियों ने अपनी रचनाओं से खूब धूम मचाई। शाहपुरा के ख्याति प्राप्त कवि एवं गीतकार डॉक्टर कैलाश मंडेला के प्रारंभिक संचालन में शुरू हुआ कवि सम्मेलन देर रात तक चला। कवि सम्मेलन का संचालन ऋषभदेव के हास्य कवि बलवंत बल्लू ने किया। मां शारदे की वंदना अंता के राजस्थानी गीतकार विष्णु विश्वास ने थारा चरणों म म्हारो ध्यान से करके कार्यक्रम को प्रारंभ किया। बनेड़ा के गोविंद सिंह सोलंकी ने शुरुआत की। छोटी सादड़ी के राणा राजस्थानी ने अपनी हास्य कविताओं से सभी को खूब हंसाया। टोंक के वीर रस के युवा कवि महेश डांगरा ने अपनी कविताओं से श्रोताओं में जोश भर दिया। हास्य व्यंग्यकार ड्रंगरपुर के विष्णु विद्रोही ने अपनी चुटकीली टिप्पणियां करके वातावरण को उन्मुक्त कर दिया। भोपाल से आई श्रृंगार रस की कवयित्री नम्रता निमता ने अपने गीत गजलों से वातावरण को सरस बनाया। विष्णु विश्वास ने राजस्थानी भाषा में अपने बेहतरीन गीत प्रस्तुत कर श्रोताओं को मंत्रमुग्ध कर दिया। हास्य के अंतरराष्ट्रीय ख्याति प्राप्त कवि सुरेंद्र यादवेंद्र बार ने अपने चिर परिचित अंदाज में एक से एक लाजवाब कविताओं से श्रोताओं को लोटपोट कर दिया। इस अवसर पर गौ सेवकों को भी मंच से सम्मानित किया गया।

डोडा-पोस्त की तस्करी करते दो आरोपी गिरफ्तार

सादुलपुर, (निर्स)। महानिरीक्षक बीकानेर रैंज बीकानेर द्वारा मादक पदार्थों की रोकथाम को लेकर चलाये जा रहे विशेष अभियान के तहत जिला पुलिस अधीक्षक चूरा राजेश कुमार के निर्देशन में राजगढ थाना पुलिस ने बड़ी कार्यवाही करते हुए नाकाबंदी के दौरान टुक में कच्चे केलों की आड में तस्करी करते दो आरोपियों को अवैध डोडा-चूरा पोस्त सहित गिरफ्तार किया गया है।

प्राप्त जानकारी के अनुसार अतिरिक्त पुलिस अधीक्षक अशोक कुमार बुटोलिया, वृत्ताधिकारी वृत्त राजगढ ईसार अली के सुपरविजन में स्पेशल जिला पुलिस टीम चूरा की सूचना पर 6 अप्रैल को मन थानाधिकारी पुलिस थाना राजगढ सुभाष चन्द्र ढील पुलिस निरीक्षक ने गस्त व नाकाबंदी के दौरान मय पुलिस टीम के कार्यवाही करते हुए एन.एच. 52 सादुलपुर हिसार पर गौटया बड़ी पुलिस चौकी के पास टुक में कच्चे केलों की आड में टुक के केबिन में प्लास्टिक के कट्टे में छुपाकर ले जा रहे 30 किलोग्राम अवैध डोडा चूरा पोस्त सहित भूषण पुत्र महेंद्र सिंह निवासी चिकलोहट थाना माछुवाड़ा जिला लुधियाना पंजाब व सुचासिंह पुत्र कर्मचन्द निवासी शेरपुर वेंट थाना माछुवाड़ा जिला लुधियाना पंजाब को गिरफ्तार कर प्रकरण दर्ज किया गया है। प्रकरण का अनुसंधान कर रहे थानाधिकारी सुभाष चन्द्र ढील सीआई राजगढ ने बताया कि अवैध डोडा चूरा पोस्त सहित गिरफ्तार आरोपियों से पूछताछ व अनुसंधान जारी है। प्रारंभिक पूछताछ में आरोपीगणों के द्वारा कच्चे केलों की आड में मादक पदार्थ मध्यप्रदेश से पंजाब लेकर जाना सामने आया है।



तस्करी के आरोपियों को पुलिस ने गिरफ्तार किया।

कार्यवाही में जिला स्पेशल टीम चूरा की अहम भूमिका रही। कार्यवाही में राजगढ थानाधिकारी सुभाष चन्द्र सीआई राजगढ, नवीन कुमार कास्टेबल, कुलदीप कुमार कास्टेबल व मुकेश कुमार कास्टेबल शामिल रहे।

कृषि अनुसंधान केंद्र, दाहोद रोड़, बोरवट फार्म, बांसवाड़ा
Mob. No. 9414389929, 8112207969 Mail ID: zdr_arsh@yahoo.com
क्रमांक : एक ()/कृअक/व्दर/2023/823-829 दिनांक 05.04.2023
कलमी आम फलों की नीलामी
सर्वसाधारण को सूचित किया जाता है कि इस केंद्र के फल अनुसंधान केंद्र, जलदाय विभाग के पिछे, बांसवाड़ा पर लगभग 280 कलमी आम के फलों के फलों (दशहरी, केंसर, लगड़ा, मल्लिका, आभ्रपाली, बोम्बे ग्रीन, चोसा एवं अन्य) की खुली नीलामी दि. 20.04.2023 को प्रातः 11 बजे कृषि अनुसंधान केंद्र, बोरवट फार्म, बांसवाड़ा पर जहाँ है जैतसे ही स्थिति में की जाती है। अतः इच्छुक क्रेता समय पर उपस्थित होकर नीलामी में भाग लेंगे। बांली लगाने से पूर्व धाराहर रात्रि रु. 10000/- नगद जमा करवानी होगी तथा एक ब्लैक चैक (खाली चैक) साथ में लाना होगा। अनिम बांली जिस व्यक्ति के नाम होगी उसे बांली की राशि की आधी राशि (50 प्रतिशत) तुरन्त जमा करवानी होगी। विस्तृत जानकारी एवं बगीचों के अवलोकन हेतु कार्यालय समय (प्रातः 10.00 बजे से 5.00 बजे तक) में सपर्क कर सकते हैं।
सभागार्य निदेशक अनुसंधान